

15-01-2019

උදෑසන මුරලි

ඕම් ශාන්ති

බාජදාදා

මඩුබන්

**සාරය:** සුමිහිරි දරුවනි, බාබා මිහිරි කන්දක් වනවා සේම ඔබ දරුවන්ද මිහිරි වූ පියා සහ උරුමය සිහිකර අත්‍යන්ත මිහිරි බවට පත්වන්න.

**ප්‍රශ්නය:** ඔබ ඔබේ දේ රැක ගන්නේ කුමන ක්‍රමයෙන්ද?

**පිළිතුර:** ඔබ මෙසේ කියයි බාබා, පිදුරු තරම්වත් නොවටින මේ ශරීරයත් ඇතුළුව සියල්ල ඔබට බාර දී අනාගත සත් යුගයේදී සියල්ල ඔබෙන් ලබමි. එය ආරක්ෂාවක් වේ. ඔබ සියල්ල බාබාගේ ආරක්ෂිත සේප්පුවේ දමා ඇත. මෙය බාබාගේ සේප්පුවයි. බාබාගේ රැකවරණය ලබමින් ඔබ අමරණීය වී ඇත. මරණය ද ජයගෙන ඇත. බාබාට අයිති වී ආරක්ෂා වී ඇති නමුත් ඉහළ තත්ත්වයක් ලැබීමට නම්, උත්සාහය තිබිය යුතුයි.

ඕම් ශාන්ති. පියාණන් ඔබෙන් මෙසේ අසයි ඔබේ අනාගත උසස් යහපත් මුහුණ ඔබට පෙනේද? එසේම වූ ඇඳුම ඔබට පෙනේද? ඔබ නව ස්වර්ණ යුගයේ ලක්ෂ්මී නාරායන් ලෝකයේ දී සතුටින් සහ උසස් බවින් සිටින බව ඔබ දන්නේද? සිසුන් ඉගෙන ගන්නා විට ඔවුන් මෙසේ වන බව බුද්ධියෙන් දනී. ඔබත් විශ්ණු පරපුරට යන බව දනී. ඒ ලක්ෂ්මී නාරායන්ගේ ද්විත්ව ස්වරූපයයි. දැන් ඔබේ බුද්ධිය අලෝකිකයි. මේවා වෙනත් අයගේ බුද්ධියේ නොපවතී. මෙහිදී ඔබ සත්‍ය වූ පියා වන ශිව බාබාගේ ඇසුරේ සිටී. ඉහළම ඉහළ පියාණන් ඔබට උගන්වමින් සිටී. ඔහු අත්‍යන්තයෙන්ම මිහිරියි. බාබා මෙසේ කියන නිසා ඔබ මිහිරිතම බාබා සෙනෙහසින් සිහි කළ යුතුය. දරුවනි, මා සිහිකිරීමෙන් ඔබ ඉහළම අය බවට පත්වනවා සේම ඥාන මිණිමුතු ලැබීමෙන් අනාගත උපත් 21කදී ප්‍රකෝටිපතියන් වනු ඇත. මෙය බාබාගෙන් ලැබෙන වරමක් සේය. මිහිරිතම වූ ළමයින්ට මේ වරම් ලැබේ. පියා ඔවුන්ට එතරම්ම කාරුණිකය. ඔබ මෙම නාටකයේ ඔබේ කොටස් රහපාන බව දනී. අසීමිත වූ පියාද මෙම අසීමිත නාටකය තුළින් ඔහුගේ කොටස කරමින් ඔබ ඉදිරියේ පෞද්ගලිකවම සිටී. මිහිරි ළමුන් වූ ඔබ මිහිරි වූ පියා පෞද්ගලිකව දකී. ජීවත්මයන් එකිනෙකා දකින්නේ ශරීරයේ අවයව තුළිනි. ඔබ ද එසේ දකින මිහිරි ළමුන්ය. ඔබ මිහිරි බවට පත් කිරීමට බාබා පැමිණ සිටී. අත්‍යන්තයෙන්ම මිහිරි, මේ ලක්ෂ්මී නාරායන්ය. ඔවුන්ගේ රජදහන ද මිහිරිය. ඇත්තනම්, ඔවුන්ගේ යටත් වැසියන් ද මිහිරිය. සිද්ධස්ථාන වලට ගිය විට එම මිහිරි බව පෙනේ. සිද්ධස්ථාන වලදී ඔවුන් ඇස ගැටෙද්දීම ඒ මිහිරි දෙව් ලොව අය බව ඔබට දැනේ. ශිව සිද්ධස්ථානයට යන්නේ ඔහු අත්‍යන්තයෙන්ම සියල්ලටම වඩා මිහිරි නිසාය. ඔබද එසේ විය යුතුයි. ඔහු පෞද්ගලිකවම ඔබ ඉදිරියේ සිටී. ඔහු අදෘෂ්‍යමානය. එහෙත් ඔහු තරම් කිසි කෙනෙක් මිහිරි නැත. පියා මිහිරිතාවයේ කන්දක් සේය. මෙම තිත්ත ලෝකයට පැමිණ මිහිරි පියා මිහිරි බව ඇති කරයි. ඔහු ඔබව ද ඔහු මෙන්ම මිහිරි බවට පත් කරයි. එසේ විය හැක්කේ ඔබ එම මිහිරි පියා හා මිහිරි උරුමය සිහිකරන විටයි. බාබා නැවත නැවත මෙසේ කියයි දරුවනි, ඔබ ශරීර වලින් තොර බව සලකා මාව සිහිකළ විට ඔබේ සියලු දුක් නිවීමට මම පොරොන්දු වෙමි. ඔබ නිරතුරුවම සනීපෙන් හා ධනයෙන් යුක්ත වේ. ඔබ බොහෝ මිහිරි බවට පත්වේ. ජීවයන් වන ඔබ මිහිරි වන විට, ඔබට මිහිරි සිරුරක් ද ලැබෙනවා. දරුවනි, ඔබට ඔබ බොහෝම ආදරණීය පියාගේ දරුවන්ය යන අමන්දානන්දය තිබිය යුතුයි. එමනිසා, ඔබ බාබාගේ ශ්‍රීමත් පිළිපැදිය යුතුයි. බොහෝම මිහිරිතම බාබා අපව බොහෝ මිහිරි බවට පත් කරයි. බොහෝම ආදරණීය පියා කියනවා ඔබේ තොල් වලින් නිරන්තරයෙන්ම මිණිමුතු මතු විය යුතුයි. ඔබේ තොල්වලින් තිත්ත ගල් මතු නොවිය යුතුයි. ඔබ මිහිරි වන තරමට, ඔබ පියාගේ නම කීර්තිමත් කරයි. දරුවන් වන ඔබ පියා අනුගමනය කරන විට, සියලු දෙනා ඔබව අනුගමනය කරනු ඇත. බාබා ඔබගේ ගුරුවරයා ද වනවා. එමනිසා, ගුරුවරයා නිසැකවම ළමයින් වන ඔබට පාඩම් කියා දෙනවා. ළමයනි, හැමදාම ඔබගේ සිහිකිරීමේ වාර්තාව ලකුණු කරන්න. ව්‍යාපාරිකයන් දිනපතා රාත්‍රියේදී තමන්ගේ ගණුදෙනු බලන්නා සේ, එසේම ඔබද පියා සමග මෙතරම් විශාල ව්‍යාපාරයක් කරන ව්‍යාපාරිකයන් වේ. ඔබ පියා සිහිකළ තරමට, පියාගෙන් අසීමිත සතුටක් ඔබ ලබයි. ඔබ සතෝප්‍රධාන් තත්ත්වයට පත් වේ. ඔබව දිනපතා පරීක්ෂා කරන්න. ලක්ෂ්මී විවාහ කර ගැනීමට තමන් වටින්නේ දැයි නාරද්ධ සිය මුහුණ කණ්ණාඩියකින් බලන්න කීවා සේ, එසේම ඔබද තමන් එවැන්නෝ මෙන් වීමට වටින්නේ දැයි බැලිය යුතුයි. නොඑසේනම්, ඔබගේ අඩුපාඩු මොනවාදැයි බලන්න. මන්ද, ඔබ පරිපූර්ණ විය යුතුයි. පියා ඔබව පරිපූර්ණ කිරීමට පැමිණ තිබෙනවා. එමනිසා, ඔබ ඔබේ තත්ත්වය අවංකවම පරීක්ෂා කළ යුතුයි, ඔබේ දුර්වලතා මොනවාද කියා බැලීමට. මන්ද, ඔබට තේරුම් ගන්න පුළුවන් එසේ නොවී ඔබට උසස් තත්ත්වයක් ලැබිය නොහැකි බව. ඒ භූතයන් පලවා හැරීම සඳහා පියා

නිරන්තරයෙන් ඔබට උපක්‍රම කියා දෙනවා. පියා මෙහි සිට සියලු ජීවයන් දෙස බලනවා. ඔහු කෙනෙකුගේ දුර්වලතාවක් දුටු විට, ඔවුනට කරන්ට එකක් දෙනවා. එමඟින් ඔවුන්ගේ බාධාව පහව යනවා. පියාට උපකාර කළ තරමට සහ දිගටම ඔහුව අගය කිරීමෙන්, ඒ තරමට භූතයන් ඔබව අතහැර යන අතර ඔබට බොහෝ සතුටින් සිටිය හැකි වේ. එමනිසා, ඔබව සම්පූර්ණයෙන් පරීක්ෂා කරන්න දවස පුරාම, මා කිසිවෙකුට දුකක් මගේ සිතින්, වචනයෙන් හෝ ක්‍රියාවෙන් දුන්නාද? ඔබ ස්වාධීන නිරීක්ෂකයකු වී ඔබේ ක්‍රියාකාරකම් පරීක්ෂා කළ යුතුයි. ඔබට අන් අයගේ හැසිරීම් ද බැලීමට පුළුවන්, නමුත්, ඔබ පළමුව ඔබ දෙස බැලිය යුතුයි. ඔබ අන් අය දෙස බලනා විට, ඔබ දෙස බැලීමට අමතක වෙනවා. ඔබ හැම කෙනෙක්ම ඔබට සේවය කළ යුතුයි. අන් අයට සේවය කිරීම යනු ඔබට සේවය කිරීමයි. ඔබ ශිව බාබාගේ සේවය කරනවා නොවෙයි. ශිව බාබා ආවේම සේවය කිරීමටයි. බ්‍රාහ්මණ ළමයින් වන ඔබ බොහෝම වටිනවා, ඒ වගේම ශිව බාබාගේ බැංකුවේ ආරක්ෂිතව සිටිනවා. බාබාගේ සේප්පුවේ සිටීමෙන් ඔබ අමරණීයත්වයට පත් වෙනවා. ඔබ මරණය පරාජය කරමින් සිටිනවා. දැන් ඔබ අයිති ශිව බාබාටයි. ඔබ ආරක්ෂිත වී ඇත. කෙසේවෙතත්, ඔබ උසස් තත්ත්වයක් ලැබීමට උත්සාහ කළ යුතුයි. ලෝකයේ සිටින මිනිසුන්ගේ ධනය සහ සෞභාග්‍යය කොතරම් වුවත් කම් නැත, ඒ සියල්ල විනාශ වනු ඇත. ඒ කිසිවක් ඉතිරිවන්නේ නැත. ළමයින් වන ඔබට දැන් කිසිවක් නෑ, ඔබට ඔබේ ඒ ශරීරයවත් නැහැ. ඔබ එයද පියාට දිය යුතුයි. කිසිවක් නැති අයට සියලු දේ තිබෙනවා වගේ දෙයක් තමයි මේක. අනාගත නව ලෝකය සඳහා ඔබ අසීමිත පියා සමඟ ගනුදෙනුවකට ගොස් තිබෙනවා. ඔබ කියනවා බාබා, මම මා සතු සියලු දේ ඔබට දෙනවා, පිදුරු තරම් වටිනා මේ ශරීරයත් ඇතුළුව. එවිට මා ඔබගෙන් එහිදී සියලු දේ ලබා ගන්නවා. ඒ නිසා, ඔබ ආරක්ෂිත වී ඇත. බාබාගේ සේප්පුවේ සියලු දේ ආරක්ෂිතයි. මේ ළමයින් තුළ, දැන් තව ඉතිරිව ඇත්තේ බොහෝම ටික කාලයක්ය යන හැඟීම වගේම ඊළඟට ඔබ ඔබේම රාජධානියට යනවාය යන අභ්‍යන්තර සතුට තිබිය යුතුයි. කවුරු හෝ ඇසුවහොත්, ඔවුන්ට කියන්න වාග් ! අප අපගේ අසීමිත පියාගෙන් අපගේ උරුමය වූ අසීමිත සතුට ලබාගනිමින් සිටිනවා. අප පත්වන්නේ සදාකාලික නිරෝගී හා සදාකාලික ධනවත් වූ තත්ත්වයකටයි. අපගේ සියලු ප්‍රාර්ථනා සඵල වනු ඇත. පියා පැහැදිලි කරනවා මිහිරි ළමයින්, දැන් ජීව අවධානයට පත්වන්න. ඔබ කිසිවෙකුට යෝග බලයෙන් පොඩ්ඩක් හෝ කියා දුන්නොත්, හීය ඉක්මනින් ඔහුට වදිනවා. හීය වැදුණු අය මුළුමනින්ම ක්ලාන්ත වනවා. පළමුවෙන්ම ඔවුන් ක්ලාන්ත වී ඉන්පසු බාබාට අයිති වෙයි. ඔවුන් පියාව බොහෝ සෙනෙහසින් සිහිකරනවා. ඒ නිසා පියාට ද ඒ ආකර්ෂණය දැනෙනවා. සමහරු කොහොමවත් ඔහුව සිහි කරන්නේ නැහැ. බාබා අනුකම්පා කරනවා. කොහොමවෙතත් ඔහු කියනවා ළමයින්, ඔබගේ වර්ධනයක් වෙන්න! ඉස්සරහම තියෙන නොමිබරයක් ගන්න. ඔබ උපයාගන්නා තත්ත්වයේ උසස් බවේ තරමට, ඔබ ළංවෙන අතර අසීමිත සතුටක් ලබනු ඇත. පාරිශුද්ධකරුවා එකම එක පියා පමණයි. ඒ නිසා, ඔබ එකම එක පියා සිහිකළ යුතුයි. එකම පියා පමණක් නොවේ, තවද ඔහු සමඟම, මිහිරි පාරාදීස දනව්ව ද ඔබ සිහිකළ යුතුයි. ඔබ අනිවාර්යෙන්ම පාරිශුද්ධත්වයට පත්විය යුතුයි. මේ ළමයින් හැකි තරම් අභ්‍යන්තර ගතව සිටිය යුතුයි. ගොඩක් කතා කරන්න එපා. නිහඬව සිටින්න. පියා මේ ළමයින්ට ඉගැන්වීම කරනවා මිහිරි ළමයින්, ගැටුම්කාරී බව වසුරන්න එපා. ඔබේ පවුල සමඟ ගෙදරම ජීවත්වෙන ගමන්, සාමයෙන් පිරිපුන්ව ජීවත් වන්න. අභ්‍යන්තරගතව ඉන්න. ඉතා මිහිරිව කතා කරන්න. කිසිවෙකුට කිසිදු දුකක් දෙන්න එපා. තරඟ ගන්න එපා. තරඟ කියන භූතයා ඉන්නවා නම්, ඔබට ස්මරණයෙන් සිටින්න බැහැ. පියා හරිම මිහිරියි. ඒ නිසා ඔහු ඔබටත් කියා දෙනවා ඔබේ බුද්ධියට අවුල් වීමට ඉඩ නොදෙන්න. බාහිර කරණය වෙන්න එපා. අභ්‍යන්තර ගත වන්න. පියා හරිම ආදරණීයයි, පාරිශුද්ධයි. ඔහු මේ ළමයින්වත් ඔහු තරමටම පාරිශුද්ධත්වයට පත් කරනවා. ඔබ පියා සිහිකරන තරමට, ඒ තරමට ඔබ ආදරණීය වේ. දේවතාවෝ හරිම ආදරණීයයි, මේ වනකල් මිනිසුන් ඔවුන්ගේ පිළිම හදාගෙන වන්දනා කරන්නේ ඒ නිසයි. ඒ නිසා, පියා කියනවා දරුවනි, ඔබ ඒ වගේ නැවත වරක් ආදරණීය විය යුතුයි. ඔබ අවසානයේදී කිසිදු ශාරීරික කෙනෙකු හෝ වස්තුවක් සිහි නොකළ යුතුයි. පියාව හරිම ආදරයෙන් සිහි කරන්න, ස්මරණයේ යෙදෙන විට සෙනෙහසේ කඳුළු ගලන තරමට සිහි කරන්න. බාබා, ඔබ මාව හරිම ආදරණීය කළා. ආදරණීය වූනේ ජීවයයි. පියා අනිශ්චිත ආදරණීය සහ පාරිශුද්ධ වනවා සේ, ඔබ ද ඒ වගේම පාරිශුද්ධ විය යුතුයි. බොහොම සෙනෙහසින් පියාව සිහිකරන්න බාබා, කිසිවකු නොව ඔබයි මා ඉදිරියට ආ යුත්තේ. කිසිවකු පියා තරම් ආදරණීය නැහැ. ඔබ එකිනෙකා ආදරණීයයන් වෙයි. ඒ නිසා, ඒ පෙම්වතා බොහෝ සිහිකළ යුතුයි. බාබා ඔබට කියා තිබෙනවා, ඒ භෞතික පෙම්වතුන් හා පෙම්වතියන් එකට ජීවත් වෙන්නේ නැහැ, ඔවුන් එක් වරක් පමණක් එකිනෙකා දකිනවා, එපමණයි! පියා කියනවා මිහිරි ළමයින්, මා පමණක් සිහි කරන්න, එවිට ඔබේ බෝට්ටුව එගොඩට යාවි. මිහිරි පියාට අපේ විශාල ආදරයක් තියෙනවා, අපව දියමන්ති වගේ කරන තැනැත්තා. පියාව බොහොම සෙනෙහසින් සිහිකරන්න, එසේ කර ඒ චින්දනය

ලබන්න. ඔබගේ හිරිගඩු පිපිය යුතුයි. මොනයම් හෝ තිබෙන කඩතොළ ඉවත් කර පිරිසිදු දියමන්තියක් වන්න. පොඩි හෝ කඩතොළවක් ඇත්නම්, ඔබේ වටිනාකම අඩුවෙයි. ඔබ ඔබ වටිනා දියමන්තියක් බවට පත්කළ යුතුයි. පියාගේ ස්මරණය ගැන ඔබ නිතර නිතර අවධි විය යුතුයි. ඔබ ඔහුව අමතක නොකළ යුතුයි, නමුත්, ස්මරණය ද සැබවින්ම ඔබට කරදර කළ යුතුයි. ඔබ 'බාබා, බාබා' කියන විට, ඔබ ඇතුළාත්තයේ ඇති සිසිල ඔබ අත්විඳිය යුතුයි. ඔබ එතරම් පතාක උරුමයක් පියාගෙන් ලබනවා. මේ දරුවන් දැන් ඔබේ දේවතා රාජධානිය ගොඩනගමින් සිටිනවා. හැමෝම උත්සාහ කරනවා. විශාල උත්සාහයක් දරන අය විශාල ප්‍රසාදයක් ලබනවා, නීතිය මෙයයි. ඔබ එයට දේවතා රජදහනක් කීවත් උද්‍යානයක් කීවත් ස්ථාපනය සිදුවෙමින් තියෙනවා. උද්‍යානයක මල් වල විවිධ මට්ටම් තියෙනවා. සමහර උද්‍යාන වල හොඳ ඵලදාවක් දෙන අතර සමහර ඒවායේ ඵලදාව අඩුයි. මෙහෙත් ඒ වගේමයි. ඔබ එතරම් මිහිරි වෙන අතර ඔබේ සුවඳ ඔබ පසුගිය වක්‍රයේදී උත්සාහ කළ තරමට අනුව අංක පිළිවෙලින් වෙනවා. විවිධ වර්ගයේ මල් තියෙනවා. මේ දරුවන් දන්නවා අසීමිත පියා මගින් ඔබ දිව්‍යලෝකයේ අධිපතිවරු වන බව. දිව්‍යලෝකයේ අධිපතිවරු විමේදී, ඔබට විශාල සතුටක් අත්දැකීමට පුළුවන්. ඒ නිසා, පියා මෙහි සිට මේ දරුවන් දෙස බලා සිටිනවා. අයිතිකරුගේ දැක්ම නිවසට ලැබී ඇත. ඔබ එකිනෙකාගේ ගුණාංග සහ දුර්වලතා, ඔහු දකිනවා. මේ දරුවනුත් එය දන්නවා. ඒ නිසයි බාබා කියන්නේ ඔබ විසින්ම ඔබගේ දුර්වලතා ලියන්න. කිසිවකු තවම සම්පූර්ණ වී නැහැ, නමුත් ඔව්, ඔබ ඒ තත්ත්වයට පත්විය යුතුයි. ඔබ ඒ තත්ත්වයට සෑම වක්‍රයකදීම පත්විය යුතුයි. පියා කියා දෙනවා ප්‍රධාන දුර්වලතාව ශරීර අවධානයයි. ශරීර අවධානය ඔබට බොහෝ කරදර කරනවා. එය ඔබේ තත්ත්වය ඉදිරියට යාමට ඉඩ දෙන්නේ නැහැ. ඔබ ඔබගේ ශරීරය ද අමතක කළ යුතුයි. ඔබ ඒ පරණ ශරීරය අත්හැර නිවසට ආපසු යා යුතුයි. ඔබ යාමට පෙර මෙහිදී දිව්‍යමය ගුණාංග උකහා ගත යුතුයි. ඔබ යා යුතු අතර එමනිසා, කිසිදු පළඳික් නොතිබිය යුතුයි. ඔබ දියමන්ති බවට පත් වෙමින් සිටී. ඔබ දන්නවා ඔබ තුළ ඇත්තේ මොන පළඳි කියා. භෞතික දියමන්ති වලත් පළඳි තියෙනවා, නමුත් ඒ පළඳි ඉවත් කරන්න බැහැ, මොකද ඒවා අප්‍රාණිකයි. එම පළඳි කපා දැමිය යුතුයි. ඔබ සජීවී දියමන්ති වේ. ඒ නිසා, ඔබ ඔබ තුළ ඇති මොනයම් හෝ පළඳික් සම්පූර්ණයෙන් ඉවත් කර අවසානයේදී පළඳි රහිත විය යුතුයි. ඔබ පළඳි ඉවත් නොකළොත්, ඔබේ වටිනාකම අඩු වේ. මොකද ඔබ සජීවීයි, ඔබට ඒ පළඳි ඉවත් කිරීමට පුළුවන්. අවවා.

සුමිහිරි, ආදරණීය, බොහෝ කාලයක් තිස්සේ නැති වී සිට මේ දැන් හමු වුණු ඔය දරුවන්ව ඔබගේ මව, පියා, බාප්දාදා සෙනෙහසින් සිහිපත් කර සුබ උදාසනක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

## ධාරණය සඳහා සාරාංශය:

1. හැකිතරම් අභ්‍යන්තර ගතවී සාමකාමීව සිටින්න. වැඩිපුර කතා කරන්න එපා. ගැටුම්කාරී බව පතුරුවන්න එපා. ඉතා මිහිරිව කතා කරන්න. කිසිවකු දුකට පත් නොකරන්න. තරඟ ගන්න එපා. බාහිරකරණය වී එමඟින් බුද්ධිය අතරමං කරගන්න එපා.
2. පරිපූර්ණත්වයට පත්වීමට, ඔබ තුළ තිබෙන දුර්වලතා හඳුනාගැනීමට ඔබ ගැන අවංකවම පරීක්ෂා කර බලන්න. ස්වාධීන නිරීක්ෂකයකු වී ඔබගේ ක්‍රියාකාරීත්වය පරීක්ෂා කර බලන්න. භූත බලවේග පලවා හැරීමට ක්‍රම නිර්මාණය කර ගන්න.

**වරදානය:** ඔබ අවබෝධතා බලයෙන්, නිරතුරුවම බලවත් ජීවත්මයක් වී, මිහිරි අත්දැකීම් ලැබ ගනින්න.

අවබෝධතා බලය, ඔබට ඉතා මිහිරි අත්දැකීම් ලැබීමට මඟ පාදයි. විටෙක, ඔබ පියාගේ දෑසේ මැණිකක් බව අත්දකින්න, එනම්, ඔබ පියාගේ දෑස් තුළ මුසු වූ ශ්‍රේෂ්ඨ ආලෝකමත් තිත්ක් බව අත්විඳින්න. විටෙක නළල මැද දිලිසෙන මැණිකක් වන්න. තවත් විටෙක, ඔබ බ්‍රහ්ම පියාගේ සහයෝගී දකුණත, බ්‍රහ්මාගේ බාහුව බව අත්දකින්න. තවත් විටෙක ඔබ, අව්‍යක්ත සුරහන ස්වරූපයක් බව අත්විඳින්න. මෙම අවබෝධතාවයේ බලය වැඩි කරගන්න, එවිට ඔබ බලවත් වෙයි. එවිට, ඔබ කුඩා පැල්ලමක් දුටුවත්, එය පරිවර්ථනය කරගනීවි.

**පාඨය:** සියලු දෙනාගේ හදවත් වලින් නොකඩවා ආශීර්වාද ලබාගන්න, එවිට ඔබගේ උත්සාහයන් පහසු වෙයි.

\*\*\* ඔබ ගාන්ති \*\*\*

**බුහිම පියාට සමාන වීම සඳහා විශේෂ උත්සාහයන්.**

බුහිම පියා, විශේෂයෙන් බිජ-ස්වරූපය, එනම් බලවත් ස්ථිතිය, පුහුණු වී මුළු ලොවටම සකාශ් ලබා දුන් ආකාරයෙන්ම, පියාව අනුගමනය කරන්න, මන්ද එම ස්ථිතිය, ප්‍රදීපාගාරයක සහ බලාගාරයක කාර්යය සිදු කරයි. මුළු ගසටම බිජයෙන් ඉබේටම ජලය ලැබෙන ආකාරයෙන්, ඔබ තමන්ව බිජ-ස්ථිතියේ ස්ථාවර කරගන්නා විට, ලෝකයට ඉබේටම ආලෝකයේ ජලය ලැබෙයි.